

8 ta' Marzu, 1965.

Imħallfin:

S.T.O. Prof. Sir Anthony J. Mamo, O.B.E., C.St.J., Q.C.,
LL.D., B.A., President.

Onor. T. Gouder, LL.D.

Onor. J. Flores, B.L.Can., LL.D.

Glo Maria Bartolo

versus

Emmanuela Bartolo

**Missier — Azjoni ta' kontra martu għar-ripreza ta' t-ulied
— Indipendentement minn azjoni ta' separazzjoni.**

Il-missier għandu dritt jagixxi anki kontra martu li tkun telqet mid-dar u hadet magħha tfa'l soġġetti għal patria potestà. B'leż hi tiġi kkundannata tiritornahomlu, indipendentement minn kawża ta' separazzjoni. Dan id-dritt jemana mid-dritt tiegħu ta' patria potestà.

Dan id-dritt pero, mhux assolut, għax il-Qorti għandha mhux biss is-setgħa iżda anki d-dover, fl-azzjoni istitwita mill-missier, li tiġgwida ruhha minn dak li jidhrilha li hu l-aħjar interess tat-tfa'.

Il-Qorti,

Rat l-att ta' -ċitazzjoni qudd'em il-Prim'Awla tal-Qorti Civili tal-Maesta Tagħha r-Regina li bih l-attur wara li ppremetta li l-konvenuta te'qet mid-dar konjugali u hadet magħha lil uliedha minuri u komuni tal-kontendenti li jismhom Evangela, Carmela, Vittoria, Dolores, Rita, Carmelo,

Grazio, Spiro, Joseph u Nazareno li huma sogġetti għall-*"patria potesta"* tal-attur, tala' li — premessi d-dikjarazzjonijiet kollha neċessarji u meħudin il-provvedimenti opportuni — il-konvenuta għar-raġunijiet premessi tiġi kkundannata minn dina l-Qorti tirritorna lill-attur l-imsemmija uliedha minuri fid-dar u residenza tal-attur fejn huwa jridhom biex ikunu fil-kustodja tiegħu. Bl-ispejjeż.

Rat in-nota tal-eċċezzjonijiet tal-konvenuta fejn talbet li d-domanda tal-attur tiġi respinta billi hi telqet mid-dar konjugali flimkien ma' uliedha minhabba fis-swat u moħqrija da parti tal-attur;

Rat is-sentenza ta' dik l-Onorabbli Qorti tat-30 ta' April, 1964 li biha l-konvenuta giet liberata mill-osservanza tal-ġudizju bl-ispejjeż kontra l-attur, wara li kkunsidrat:

Illi mill-provi tal-kawża l-oħra li għalihom saret riferenza jirrizulta li l-attur u l-konvenuta qegħdin iġġixxu fi stat ta' separazzjoni di fatto u li l-konvenuta kienet allontanata ruħha mid-dar konjugali b'gusta kawża (kif infatti gie deċiż bis-sentenza fil-kawża fuq imsemmija Nru. 7 fil-lista tal-lum) minhabba swat da parti tal-attur u l-biżgħa li jerga jsawwatha u jkorriha anki aghar milli ga' għamel meta kkaġonalha lesjoni u rrikiediet żewġ punti f'xoftejha;

Illi l-attur ma nterpellax lill-konvenuta biex tmur lura miegħu imma llimita ruħu biss għal din il-kawża fejn qiegħed jitlob li l-konvenuta tikkonsenjalu l-ghaxart itfal minuri kollha tagħhom, għalkemm fix-xhieda tiegħu f'din il-kawża spjéca biex qal li huwa jrid biss tnejn mill-bniet u wiehed mis-subien, li huwa in aperta kontradizzjoni maċċitazzjoni. Qal ukoll li lanqas jaf kemm għandhom sn'in itfal għax iżjed taf il-konvenuta minnu;

Illi l-ġurisprudenza ta' dawn il-Qrati hija li waqt li stat ta' separazzjoni di fatto, li mhix rikonoxxuta mil-ligi, ir-raġel ma jistax bis-saħħa tal-"patria potesta" jitlob li mar-tu tikkonsenjal u l-ulied komuni li jkunu sa dan it-tant magħha biex huwa jkollu l-kustodja tagħhom, (kif talab l-attur fiċ-ċitazzjoni) waqt dik is-separazzjoni di fatto, għax il-provvediment mitlub dwar lil min mill-ġenituri għandha tiġi afdana l-kustodja tat-tfal minuri fi-interess dejjem tal-istess minuri (u mhux tal-ġenitur li jkun qiegħed jitlobha fi-interess uniku tiegħu, kif stqarr fid-deposizzjoni tiegħu l-konvenut billi jrid it-tfal sempliċement biex jaġm-lulu l-faċendi u jaqduh) jippresupponi skond il-ligi jew id-domanda għas-separazzjoni personali jew l-effettwata separazzjoni tal-konjugi jew b'sentenza jew konsenswali, u l-"patria potesta" ma tistax tiġi wżata fis-sens hawn invokat mill-attur (Kollez. Vol. XXII, II, p. 186) u "Gondrey vs Gondrey" mhux pubblikata, (P.A. 27.2.1928). Il-missier infatti jista' jidher bil-"patria potesta" kontra t-terzi biex jirritornawlu lil uliedu li jkunu magħhom, imma, fir-relazzjoni tiegħu mal-konjugi, il-ligi tittratta l-kustodja tat-tfal biss fil-pendenza tal-kawża tas-separazzjoni (art. 55 Kodiċi Ċivili) jew wara s-separazzjoni definitiva u legali (art. 68, 69, 72, 73 ibid). Id-drittijiet tal-missier traċċjati fi-artikoli 154, 155 u 156 tal-Kodiċi jirregolaw sitwazzjonijiet differenti minn dik li tinqala meta l-omm, b'għusta kawża jew mingħajr, tallontana ruhha mid-dar konjugali u tiegħu lit-tfal minuri magħha. Għal dik is-sitwazzjoni hemm rimedji oħra, kif intqal fis-sentenza fuq imsemmija li l-Qorti taqbel magħhom;

Illi għalhekk iċ-ċitazzjoni bil-mod kif konċepita fil-kawżali u fl-oġġett tad-domanda ma tistax tiġi sostnuta;

Rat in-nota li biha l-attur appella minn dik is-sentenza

u l-petizzjoni tiegħu li biha talab li tigi revokata u t-talba tiegħu tigi milqugħa bl-ispejjeż taż-żewġ istanzi kontra l-konvenuta.

Rat ir-risposta tal-konvenuta li qalet illi s-sentenza appellata hi ġusta u tistħoqq konferma bl-ispejjeż;

Rat l-atti kollha tal-kawża, semgħat it-trattazzjoni u kkunsidrat —

L-ewwel Onorabbli Qorti, fis-sentenza appellata, ibbażat ruħha fuq l-awtorita tas-sentenzi "Spiteri vs. Spiteri" (P.A. 22.1.1914 Kollez. Vol. XXII, II, 186) u "Gondry vs. Gondry" (P.A. 27.2.1928 — inedita).

Din il-Qorti taħseb li jekk wiehed jeżamina sewwa din it-tieni sentenza, jinduna illi fiha l-kwistjoni ġiet trattata purament bħala kwistjoni ta' forma. Fiċ-ċitazzjoni l-attur, wara li kien ippremetta illi hu u l-konvenuta martu kienu lhom jinsabu għal żmien twil separati 'di fatto' u li hi kienet qed iżżomm magħha t-tifla komuni minuri u li l-konvenuta kienet ta' kondotta tali li tipperikola l-morali u l-edukazzjoni tat-tifla — talab li l-Qorti tordna lli l-kura tat-tifla tkun avdata lilu billi l-omm tkun ikkundannata li tikkunsinnahilu taħt il-provvedimenti li tordna l-Qorti. Fis-sentenza tagħha l-Qorti bdiet biex irrilevat illi fiċ-ċitazzjoni l-attur kien qieghed bħala kawżali ċ-ċirkostanza tas-separazzjoni 'di fatto', u bħala oġġett tad-domanda li l-kura tat-tifla tigi avdata lilu "mentre tali provvedimenti" — kompliet tgħid il-Qorti — "per riguardo a chi tra i genitori, nell-interesse dei figli, sia da rimanere affidata la cura di costoro presumono secondo la legge o la domanda per la separazione personale ovvero l'effettuata separazione personale di costoro per sentenza ovvero per mutuo consenso."

Imbaghad il-Qorti ziedet tghid hekk: "Attesocche se all'attore competono altri diritti che gli diano ragione ad avere presso di se la detta sua figlia, tali diritti che gli diano ragione ad avere presso di se la detta sua figlia, tali diritti sarebbero esercibili su altri motivi che non siano quelli della separazione di fatto dalla legge non riconosciuta, e l'oggetto della domanda sarebbe diverso da quello dell'affidamento della cura di dette minorenni in contrasto alla pretesione della convenuta madre di costei di averne essa la cura. Attesocche pertanto nel modo come concepita la citazione nella causa e nell'oggetto della domanda non si sostiene" il-Qorti ddecidiet billi lliberat lill-konvenuta mill-osservanza tal-gudizju.

Fil-fehma ta' din il-Qorti, dik is-sentenza m'ghandhiex tigi allargata oltre i-limiti tagħha u f'dawk il-limiti ma tipresta ebda awtorita għall-propozizzjoni generali illi l-missier ma jistax bis-saħħa tad-drittijiet tal-patria potesta jitlob li jiehu lura tfal minuri anki minghand l-omm apparti minn kawża ta' separazzjoni jew in segwitu għas-separazzjoni. Dik is-sentenza tidher kjarament li kienet relatata biss għat-termini li fihom kienet giet formulata d-domanda tal-missier li jirreferixxu għas-separazzjoni di fatto u għall-provvediment għall-kura jew kustodja tat-tifla.

Sa ċertu punt tista tinghad ukoll l-istess haġa għas-sentenza l-oħra "Spiteri vs. Spiteri". Hemm ukoll il-premessa taċ-ċitazzjoni kienet illi "l-attur kien separat di fatto mill-konvenuta martu u li hi kienet qed iżzomm magħha t-tifel komuni" u t-talba kienet biex hi t'igi kkundannata li tikkonsenja lill-attur dak it-tifel. B'dana kollu hu veru pero illi l-Qorti f'dik il-kawża, għad-differenza tas-sentenza "Gondry vs. Gondry" ma immotivatx id-deċizzjoni tagħha unikament fuq il-formulazzjoni taċ-ċitazzjoni u donnha tid-

her li rriteniet illi l-missier ma jistax jieh u lura tifel minuri minghand l-omm, li minnha jkun separat 'di fatto' biss, ghaliex (1) l-artikolu 155 tal-Kodiċi Civili jissoponi l-abbandun volontarju tat-tifel mid-dar tal-missier u ma jikkontemplax l-istat ta' separazzjoni 'di fatto' li għaliha l-missier jista jkun ta' lok; u (2) il-ligi ma tattribwixxi ebda effett ġuridiku għas-separazzjoni 'di fatto' u għalhekk ma tittrattax fuq il-kura tat-tfal hief fil-każ ta' separazzjoni definitiva u legali u fil-każ ta' pendenza ta' ġudizzju ta' separazzjoni. Il-Qorti pero, fl-istess hin, dahlet talment fil-kunsiderazzjoni tal-meritu ta' x'kien l-interess tat-tifel, illi anqas hu ċar jekk id-deċiżjoni tal-Qorti kienitx "in definitiva" bażata l-iktar fuq dan l-interess tat-tifel milli fuq il-propożizzjoni legali illi l-missier ma jistax bis-saħħa tad-drittijiet tal-patria potesta jieh u lura tfal minuri minghand l-omm.

Issa din il-Qorti, l-ewwelnett, tirrileva illi, in kwantu ż-żewġ sentenzi fuq imsemmija kienu bbażati fuq il-formulazzjoni taċ-ċitazzjonijiet deċiżi bihom, dak li rritenew mhux neċessarjament applikabbli għaċ-ċitazzjoni kif formulata f'din il-kawża. L-attur hawn talab li l-konvenuta tiġi kkundannata li tirritornalu t-tfal minuri fid-dar ta' residenza tiegħu fejn hu jridhom biex ikunu fil-kustodja tiegħu, mhux ghaliex il-ġenituri jinsabu separati di fatto, iżda ghaliex, kif hu jallega, il-konvenuta telqet mid-dar konjugali u hadet magħha t-tfal li huma soġġetti għall-potesta patria tiegħu. L-attur mhux qed jitlob li l-Qorti tipprovdi għall-kura u kustodja tat-tfal għax hemm bejnu u bejn martu stat ta' separazzjoni 'di fatto', imma qed jitlob li l-omm tirritornalu t-tfal taht idejha għax hi hadithom kontra l-konsens tiegħu mid-dar konjugali fejn hu għadu jgħix u fejn hu jridhom.

Fit-tieni lok, fi kwalunkwe każ, din il-Qorti ma tħossx

li tista taqbel mal-propozizzjoni legali formulata fis-sentenza appellata fis-sens illi l-“missier jista” jidher bil-patria potesta kontra terzi biex jirritornawlu lil uliedu li jkunu magħhom, imma, fir-relazzjoni tiegħu mal-konjugi, il-ligi tittratta l-kustodja tat-tfal biss fil-pendenza tal-kawża tas-separazzjoni jew wara s-separazzjoni definitiva u legali. “b’mod li jiġi kunsidrat illi “l-artikoli 155 u 156 tal-Kodiċi Ċivili jirregolaw sitwazzjonijiet differenti minn dik li tinqala meta l-omm, b’gusta kawża jew mingħajr, t’allontana ruħha mid-dar konjugali u tiegħu t-tfal minuri magħha — għal din is-sitwazzjoni hemm rimedji oħra, kif intqal fis-sentenzi fuq imsemmija.”

Din il-Qorti jidhrilha bir-rispett illi hu fallaci l-argument illi għaliex il-ligi tagħti dispożizzjonijiet dwar il-kura u kustodja tat-tfal in konnessjoni ma proċeduri ta’ separazzjoni u ma’ separazzjoni ġa effettwata, ergo l-missier m’għandux, blief f’dawk il-każijiet, dritt jitlob kontra l-omm li t-tfal jingħataw lilu. Meta hemm proċeduri pendenti għal separazzjoni jew meta s-separazzjoni tkun effettwata, kien ovvjament neċessarju, minhabba li l-konvinzenza bejn il-miżżewġin tispicċa, illi l-ligi tipprovdi dwar il-kustodja tat-tfal. In kwantu li, bis-saħħa ta’ dawn il-provvedimenti, tfal minuri jingħataw fil-kustodja ta’ l-omm jew b’xi mod iehor jitnehhew mill-kustodja tal-missier, il-provvediment jimporta modifika — jekk mhux f’sens formali żgur fil-fatt — tas-setgħat normali tal-missier fuq l-ulied minuri jew ta’ l-eżerċizzju ta’ dawk is-setgħat. Meta m’hemmx separazzjoni u anqas proċeduri pendenti għal separazzjoni, il-ligi m’ipproviditx xejn espressament dwar il-kustodja tat-tfal sempliċement għaliex tippreżumi l-konvinzenza tal-miżżewġin u għaliex bis-saħħa tad-dispożizzjonijiet li jirrigwardaw il-‘patria potesta’, il-kustodja tat-tfal minuri normalment tmiss lil missier. Meta jingħad illi s-

separazzjoni 'di fatto' m'hix rikonoxxjuta mil-ligi, dan ma jistax ifisser illi f'dak l-istat il-missier m'ghandux drittijiet rigward it-tfal li jkunu ma' l-omm: ifisser biss, għall-kuntrarju, illi, dik is-separazzjoni, bħala sempliċi stat ta' fatt mhux rikonoxxut mil-ligi, ma tapporta per se ebda tibdil fis-setgħat tal-missier u l-eżerċizzju tal-'patria potesta', u ma tagħti per se ebda dritt lill-omm għall-kustodja tat-tfal minuri li altrimenti hi m'ghandhiex. L-argument illi fis-separazzjoni sempliċement 'di fatto' il-ligi ma tawtorizzax provvedimenti dwar il-kustodja tat-tfal, jista' jiġi talvolta rinfacċat lill-omm li, in vista tiegħu biss, tippretendi li zzomm magħha jew li tiehu taħt idejha t-tfal minuri, iżda ma jistax jiġi oppost lill-missier għax hu għandu bis-saħħa tal-ligi stess, sa kemm jkunx tilef il-patria potesta, jew sa kemm ma jkunx hemm pendenti kawża ta' separazzjoni, jew sa kemm, kif sar jingħad, il-Qorti ma tordnax xort-oħra fl-interess tat-tfal stess, il-kura u l-kustodja tagħhom.

Apparti ż-żewġ sentenzi citati mill-ewwel Onorabbli Qorti, il-gurisprudenza aktar riċenti tal-Qorti tagħna hi f'dan is-sens (ara Kollez. Vol. XXXVI, I, 179 u 212; "Cassano vs. Cassano" App. Civ. 22.11.1963).

Minhabba l-importanza tal-kwistjoni din il-Qorti tix tieq tippartikolareggja kemm jista jkun eżatt is-sitwazzjoni legali kif taraha hija.

Il-missier jista' cioè għandu dritt jaġixxi anki kontra mara li tkun telqet mid-dar u hadet magħha tfal sogġetti għall-patria potesta, biex hi tigi kkundannata tirritornahomlu, indipendentement minn kawża ta' separazzjoni. Dan id-dritt jemana mid-dritt tiegħu ta' patria potesta. Id-dritt, nero, mhux assolut, għax il-Qorti għandha mhux biss is-setgħa iżda anki d-dover, fl-azzjoni istitwita mill-missier, li

tiggrwida ruhha minn dak li jidhrilha li hu l-aħjar interess tat-tfal. Kif qalet din il-Qorti fil-kawża "Magri vs. Magri" (Kollez. Vol. XXXI, I, 1): "L-interess tat-tfal hu suprem f'dawn il-każijiet u għalhekk il-Qorti għandha tivvaluta l-ċirkostanzi kollha tal-każ, b'ex tara l-interess tat-tfal x'ikun jeżigi, anzi x'jimponi li jsir indipendentement minn kwalunkwe artikolu ieħor dwar il-patria potesta". Din ir-riżerva tal-aħjar interess jew vantaġġ tat-tfal giet ukoll magħmula fis-sentenza Vol. XXXVI, I, 216 ġa fuq citata.

Fil-fehma tal-Qorti din m'hix hliet l-applikazzjoni, fid-dawl tal-veri prinċipji, tad-disposizzjonijiet tal-liġi li, fil-waqt li jipprojbixxu lit-tifel soġġett għall-patria potesta li jibbanduna d-dar ta' missieru jew dik li jagħżillu u jawtorizzaw lill-missier li jirrikjamah, fl-istess hin jagħtu s-setgħa lill-Qrati, għal-raġuni tajba, li jawtorizzaw lit-tfal li jitlaq dik id-dar u jgħix band'oħra.

L-artikoli 155 u 156 tal-Kodiċi tagħna, għal dak li hu sostanza rilevanti, m'humix dissimili mill-artikolu 221 tal-Kodiċi antik Taljan u, taħt dan l-artikolu, il-gurisprudenza taljana prevalenti tidher li rriteniet illi l-ewwelnett l-abbandun da parti tat-tifel tad-dar tal-missier hemm kon-templat mhuwix biżż l-allontanament volontarju iżda jessendi anki għall-każijiet li fihom it-tifel ikun ġie allontanat u miżmum il-bogħod minn persuni oħra u, it-tieni nett illi l-missier jista' jitlob ir-rikjam tat-tifel anki mingħand l-omm li tkun telqet mid-dar u hađtu magħha. Mill-banda l-oħra l-awtorita gudizzjarja tista ma teżawdix ir-reklam tal-missier jekk jidhrilha li hu fl-interess tat-tifel li jgħix il-barra mid-dar ta' missieru ankorki dan ikun għad għandu d-drittijiet ta' patria potesta (ara Fadda art. 221-223 §§23, 24, 25, 41).

Jekk bis-saħħa tal-prinċipji hawn fuq imsemmija l-aw-

torita gud'zzjarja tista' tawtorizza jew tordna li t-tifel jit-qieghed f'istitut (kif per eżempju gie ordnat fis-sentenza Vol. XXXVI, I, 286, fuq citata) jew ma' persuna barranija, ma jidher li hemm ebda raġuni, jekk l-interess tat-tifel hekk j'rrikjedi, li jiġi ordnat illi t-tifel imur jew jibqa' ma' l-omm barra mid-dar tal-missier.

Minn dana kollu jidher illi fil-każ preżenti il-kwistjoni tirriduċi ruħha għal dana, cioè li l-Qorti tara jekk hemmx raġuni gusta tal-interess tat-tfal li minhabba fiha għandha tiġi miċhuda t-talba ta' l-attur.

Meta xehed quddiem l-ewwel Qorti l-attur illimita t-talba tiegħu għal tlieta biss mit-tfal cioè Vitor, u Dolor u jew Grezzju jew Guzi u qal illi jridhom miegħu, il-bniet biex iduru bih u t-tifel biex ikun magħhom għax għad mhux kapaċi għax-xogħol. Meta xehed quddiem din il-Qorti l-attur sostanzjalment qal l-istess haġa, jiġifieri li hu jikkuntenta li jkollu miegħu tlieta mit-tfal cioè Grezzju, Vitor u Dolor u li jridhom miegħu biex jagħmlulu xi faċċendi fir-raba' u fid-dar — daww minnhom li m'humliex tal-iskola. L-attur zied iġid illi, verament, it-tifel Grezzju kien ga fil-fatt qieghed miegħu u kien ilu xi hames xhur.

Fuq il-kondotta morali tal-attur xejn kuntrarju marriżulta. Irriżulta li hu gie li sawwat lil'-konvenuta u, difatti fis-sentenza fil-kawża l-oħra li għaliha saret riferenza gie ritenut illi hi kellha raġuni gusta, minhabba l-aggressjonijiet tal-attur, illi titlaq mid-dar konjugali: iżda marriżultax illi mat-tfal l-attur kien iġib ruħu, b'xi mod krudilment.

Ir-raġuni li ta' l-attur għaliex jrid iż-żewġ bniet miegħu m'hix, fil-verita, attraenti iżda l-Qorti, wara li tagħmel 'al-

lowance' għall-mod forsi żorr li bih giet espressa, ma jidhrilhiex li għandha tqisha għal kollox irragonevoli. L-attur hu raġel ta' 70 sena u jinsab waħdu, barra mit-tifel Grezzju li issa qiegħed miegħu. Anki jekk kien hu l-htija li martu telqitu, ma jidhirx irragonevoli li hu jixtieq illi jkollu miegħu xi hadd mit-tfal biex ighinu ftiť fix-xogħol tiegħu u jagħmillu xi faċċenda fid-dar. Svantagġ għat-tfal ma jidhirx li jkun hemm. It-tifla Vittoria probabilment spiċċat mill-iskola u t-tifla Dolor ma jidhirx li ma tkunx tista tattendi l-iskola kif kienet preżumibilment tattendi qabel ma l-konvenuta telqet lill-attur.

Fiċ-ċirkostanzi kollha ma jidhirx li hemm raġuni għus-ta — meħud rigward tad-dritt tal-attur iżda anki tal-interess tat-tfal, biex it-talba tal-attur, kif limitata minnu stess, ma tigix akkolta.

Għal dawn il-motivi l-Qorti tiddeċiedi billi tilqa' l-appell, tirrevoka s-sentenza appellata u tilqa' t-talba tal-attur limitatament biss għat-tfal Vitor, Dolor u Grezzju u konsegwentement tikkundanna lill-konvenuta li tirrestitwili dawk it-tlett itfal fi żmien hmistax-il-għurnata mil-lum.

L-ispejjeż taż-żewġ istanzi minhabba ċ-ċirkostanzi tal-każ jibqgħu mingħajr taxxa.